

వసుదేవ ఉవాచ :

విదితోసి భవాన్ సాక్షాత్ పురుషః ప్రకృతేః పరః ।  
కేవలానుభవానంద స్వరూపః సర్వబుద్ధిదృక్ ॥ ౩.౧౩ ॥

స ఏవ స్వప్రకృత్యేదం సృష్ట్యాగ్రే త్రిగుణాత్మకమ్ ।  
తదను త్వం హ్యప్రవిష్టః ప్రవిష్ట ఇవ భావ్యసే ॥ ౩.౧౪ ॥

యథేమే వికృతా భావాస్తథా తే వికృతైః సహ ।  
నానా వీర్యాః పృథగ్భూతా విరాజం జనయంతి హి ॥ ౩.౧౫ ॥

సన్నిపత్య సముత్పాద్య దృశ్యంతేనుగతా ఇవ ।  
ప్రాగేవ విద్యమానత్వాన్న తేషామిహ సంభవః ॥ ౩.౧౬ ॥

ఎవం భవాన్ బుద్ధ్యనునుమేయ లక్షణైః  
గ్రాహ్యైర్గుణైః సన్నపి తద్గుణాగ్రహః ।  
అనావృతత్వాద్ బహిరతరం న తే  
సర్వస్య సర్వాత్మన ఆత్మవస్తునః ॥ ౩.౧౭ ॥

య ఆత్మనో దృశ్య గుణేషు సన్నితి  
వ్యవస్యతే స్వవ్యతిరేకతోబుధః ।  
వినానువాదం న చ తన్ననీషితం  
సమ్యగ్ యతస్త్వక్త ముపాదదత్ పుమాన్ ॥ ౩.౧౮ ॥

త్వత్తోస్య జన్మస్థితి సంయమాన్ విభో  
వదంత్యనీహాదగుణాదవిక్రియాత్ ।  
త్వయీశ్వరే బ్రహ్మణి నో విరుధ్యతే  
త్వదాశ్రయత్వాదుపచర్యతే గుణైః ॥ ౩.౧౯ ॥

న త్వం త్రిలోకస్థితయే స్వ మాయయా  
బిభర్షి శుక్లం ఖలు వర్ణమాత్మనః ।  
స్వర్గాయ రక్తం రజసోపబృంహితం  
కృష్ణం చ వర్ణం తమసా జనాత్యయే ॥ ౩.౨౦ ॥

త్వమస్య లోకస్య విభో రిరక్షిషుః  
గృహేవతీర్ణోసి మమాఖిలేశ్వర ।  
రాజస్య సంజ్ఞాసురకోటి యూథపైః  
నిర్వ్యాహ్యమానా నిహనివ్యసే చమూః ॥౩.౨౦ ॥

అయం త్వసభ్యస్తవ జన్మ నౌ గృహే  
శ్చుత్వాగ్రజాంస్తే న్యవధీత్సరేశ్వర ।  
స తేవతారం పురుషైః సమర్పితం  
శ్చుత్వాధునైవాభి సరత్యుధాయుధః ॥ ౩.౨౨ ॥

ఇతి శ్రీమద్భాగవతసంహితాయామ్ తృతీయ సర్గే వసుదేవస్తవః ॥